

योगी ने शिक्षकों को दी बड़ी सौगात

सहायता प्राप्त माध्यमिक विद्यालयों के शिक्षकों की ग्रेच्युटी सीमा बढ़कर हुई 25 लाख

लखनऊ 17 मार्च. उत्तर प्रदेश सरकार ने अशासकीय सहायता प्राप्त माध्यमिक विद्यालयों में कार्यरत शिक्षकों एवं कर्मचारियों को बड़ी राहत दी है.

शासन ने ग्रेच्युटी/उपादान की अधिकतम सीमा को 20 लाख रुपये से बढ़ाकर 25 लाख रुपये करने की स्वीकृति प्रदान कर दी है। शासन स्तर पर विशेष सचिव उमेश चन्द्र द्वारा जारी आदेश के अनुसार, जब महंगाई भत्ता (डीए) मूल वेतन का 50 प्रतिशत हो जाता है, तो ग्रेच्युटी की अधिकतम सीमा बढ़ाने का प्रावधान लागू होता है। शासनादेश में उल्लेख किया गया है कि यह निर्णय पूर्व में जारी आदेश 7 मई



शिक्षक, वकील और पत्रकारों को मिलेंगे मकान
लखनऊ. योगी आदित्यनाथ ने राज्य में अवैध कब्जों के खिलाफ सख्त रुख अपनाते हुए बड़ा ऐलान किया है। उन्होंने कहा कि माफियाओं से मुक्त कराई गई सरकारी जमीनों का अब जनहित में उपयोग किया जाएगा। खासतौर पर इन जमीनों पर आवासीय परियोजनाएं विकसित कर शिक्षकों, वकीलों और पत्रकारों को प्लेट उपलब्ध कराए जाएंगे।

5 बीमा कंपनियों पर 8 करोड़ का जुर्माना

नई दिल्ली. सरकार ने गलत तरीके से पॉलिसी बेचने और नियमों के उल्लंघन के मामले में 5 बड़ी कंपनियों पर करीब 8 करोड़ रुपए का जुर्माना लगाया है. इसके साथ ही, इश्योरेंस मार्केट का दायरा बढ़ाने के लिए सरकार अब 25,000 ग्राम पंचायतों को बीमा कवरेज के दायरे में लाने की तैयारी कर रही है.

वित्त मंत्री निर्मला सीतारमण ने राज्यसभा में कहा है कि बीमा कंपनियों की किसी भी गड़बड़ी को नजरअंदाज नहीं किया जाएगा. इश्योरेंस रेगुलेटर ऐसी कंपनियों पर लगातार कार्रवाई कर रहा है. अब सरकार बीमा (इश्योरेंस) को देश के दूर-दराज के गांवों तक पहुंचाने के लिए एक नया तरीका अपना रही

डाक विभाग ने शुरू 48 घंटे की स्पीड पोस्ट सेवा



► मुंबई समेत देश के 6 शहरों में होगी तय समय में डिलीवरी
► केंद्रीय संचार मंत्री ज्योतिरादित्य सिंधिया रहे मौजूद

नई दिल्ली, 17 मार्च. केंद्रीय संचार मंत्री ज्योतिरादित्य सिंधिया ने देश के 6 प्रमुख शहरों में 24 और 48 घंटे में गारंटीकृत वितरण देने वाली

2017 तथा वित्त विभाग के शासनादेश 23 दिसंबर 2016 और 02 जुलाई 2024 के प्रावधानों के अनुरूप लिया गया है.

गौरतलब है कि पहले सहायता प्राप्त माध्यमिक विद्यालयों के शिक्षकों और कर्मचारियों के लिए ग्रेच्युटी की अधिकतम सीमा 20 लाख रुपये निर्धारित थी, जिसे अब बढ़ाकर 25 लाख रुपये कर दिया गया है.

मुख्यमंत्री युवा योजना से बदली तकदीर

लखनऊ. उत्तर प्रदेश सरकार की 'मुख्यमंत्री युवा उद्यमी विकास अभियान' योजना युवाओं के लिए स्वरोजगार का मजबूत आधार बनती जा रही है। इस योजना के तहत मिलने वाले ब्याज मुक्त और गारंटी मुक्त ऋण से युवा न केवल आत्मनिर्भर बन रहे हैं, बल्कि दूसरों के लिए भी रोजगार के अवसर सृजित कर रहे हैं। इसी कड़ी में राजधानी लखनऊ की रहने वाली खुशी गुप्ता महिला उद्यमिता की नई पहचान बनकर उभरी हैं.

ग्रेटर नोएडा में खुलेगा ऑस्ट्रेलिया की यूनिवर्सिटी का पहला कैंपस

ग्रेटर नोएडा. ऑस्ट्रेलिया की प्रतिष्ठित वेस्टर्न सिडनी यूनिवर्सिटी का पहला कैंपस शुरू होने जा रहा है. यह कैंपस उत्तर प्रदेश में जिला गौतमबुद्धनगर परिसर स्थित टावर-दो की तीन मंजिलों (छठी, सातवीं और आठवीं) पर स्थापित किया जाएगा. यूनिवर्सिटी के प्रतिनिधियों ने जल्द ही कैंपस के निर्माण और संचालन की प्रक्रिया शुरू करने के संकेत दिए हैं. यूनिवर्सिटी के प्रतिनिधिमंडल ने सोमवार को ग्रेटर नोएडा के सेक्टर-16बी स्थित मैक्स टावर में आयोजित कार्यक्रम में ग्रेटर नोएडा प्राधिकरण को परफॉर्मंस गारंटी से जुड़े दस्तावेज सौंपे.

किसानों की आय और सुरक्षा की गारंटी: शिवराज

तंबाकू की जगह नकदी वाली फसलें प्रोत्साहित कर रही हैं केंद्र सरकार

नई दिल्ली, 17 मार्च. केंद्रीय कृषि एवं किसान कल्याण और ग्रामीण विकास मंत्री श्री शिवराज सिंह चौहान ने कहा है कि नरेंद्र मोदी सरकार ने तंबाकू जैसी हानिकारक फसल के स्थान पर लाभदायी वैकल्पिक फसलें उपलब्ध कराने से लेकर एमएसपी पर ऐतिहासिक खरीदी, फसल बीमा योजना में क्रांतिकारी सुधार और सख्त निगरानी व्यवस्था के जरिए किसानों की आय और सुरक्षा को सर्वोच्च प्राथमिकता दी है.

केंद्रीय मंत्री शिवराज सिंह चौहान ने आज लोक सभा में सांसदों के विभिन्न प्रश्नों के उत्तर देते हुए बताया कि मोदी सरकार ने केवल किसानों से तंबाकू की



उपज छोड़ने की अपील नहीं की, बल्कि जिन क्षेत्रों में ये उगाई जाती है, वहां हाइब्रिड मक्का, मिर्च, शकरकंद, कपास, आलू, चिया, फीड बीन, लोबिया, रागी, रेड ग्राम, गन्ना, सोयाबीन, ज्वार और मूंगफली जैसी लाभकारी फसलों को मजबूत विकल्प के रूप में चिन्हित किया गया है ताकि किसानों की नकदी आमदनी सुरक्षित रहे.

बापू हमारे विचारों में हैं- शिवराज सिंह चौहान

नई दिल्ली. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने राज्यसभा में आज कांग्रेस और विपक्ष पर तीखा राजनीतिक प्रहार करते हुए महात्मा गांधी जी की विरासत, मनरेगा, विकसित भारत-जी राम जी कानून, पीएम आवास, आयुष्मान, मुफ्त राशन, लखपति दीदी और ग्रामीण रोजगार योजनाओं के सहारे पूरा नैरेटिव उलट दिया। उन्होंने साफ संदेश दिया कि बापू हमारे विचारों, भावनाओं और अंतरात्मा में हैं, भाजपा की पंविनष्टाओं में हैं.

आज का इतिहास

- 1801- भारत में पहला आयुध निर्माण कारखाना कोसीपुर, कोलकाता में स्थापित.
- 1837-अमेरिका के 22वें और 24वें राष्ट्रपति ग्रेवर क्लीवलैंड का जन्म
- 1858- डीजल इंजन के खोजकर्ता रुडोल्फ डीजल का जन्म.
- 1871-भारतीय-अंग्रेजी गणितज्ञ और अकादमिक ऑगस्टस डी मॉर्गन का निधन.
- 1910- गोपाल कृष्ण गोखले ने ब्रिटिश विधान परिषद के सामने मुक्त और अनिवार्य प्राथमिक शिक्षा का प्रस्ताव रखा.
- 1914-आजाद हिन्द फौज के अधिकारी गुरबख्ता सिंह दिल्ली का जन्म.

19 से 28 मार्च तक 36 उड़ानों का करेगी परिचालन एयर इंडिया

► एयर इंडिया कनाडा के लिए 36 अतिरिक्त उड़ानों का करेगी परिचालन

नई दिल्ली, 17 मार्च. टाटा समूह की विमान सेवा कंपनी एयर इंडिया ने बहो मांग को देखते हुए यूरोप और कनाडा के लिए 19 से 28 मार्च के बीच 36 अतिरिक्त उड़ानों (दोनों तरफ मिलाकर) के परिचालन की घोषणा की है.

एयरलाइंस ने मंगलवार को एक प्रेस विज्ञप्ति में बताया कि ये उड़ानें दिल्ली से लंदन (हीथ्रो), फ्रैंकफर्ट, ज्यूरिख और टोरंटो के लिए तथा मुंबई से लंदन (हीथ्रो) के लिए होंगी. इन उड़ानों के माध्यम से 10,012 अतिरिक्त सीटें उपलब्ध

बरेली में सास और साले का हत्यारोपी पुलिस मुठभेड़ में डेर

बरेली. उत्तर प्रदेश में बरेली जिले के इज्जतनगर थाना क्षेत्र में सास और साले की हत्या करने के आरोपी को पुलिस ने मंगलवार भोर एक सशस्त्र मुठभेड़ में मार गिराया. रहपरा चौधरी गांव में सोमवार दोपहर आरोपी अफसर खान ने अपनी पत्नी साइमा, सास आसमा और साले आदिल पर चाकू से हमला किया. हमले में सास और साले की मौके पर ही मौत हो गई, जबकि पत्नी साइमा गंभीर रूप से घायल हो गई और उपचार के लिए अस्पताल में भर्ती है. वरिष्ठ पुलिस अधीक्षक अनुराग आर्य ने बताया कि घटना बाद पुलिस ने आरोपी की खोज शुरू की.

10 सीट भी नहीं जीत पाएगी भाजपा : केजरीवाल

- आप को पिछले 4-5 वर्षों में बदनाम करने की कोशिश की
- सच्चाई के मार्ग पर चलना आसान नहीं है

गोवा, 17 मार्च. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने गोवा में मंगलवार को एक रैली को संबोधित किया। उन्होंने कहा कि अगर अभी चुनाव करा दिए जाएं तो भारतीय जनता पार्टी 10 सीटें भी नहीं जीत पाएगी, जबकि आम आदमी पार्टी 60 से अधिक सीटें हासिल कर लेगी.

अरविंद केजरीवाल ने ये भी कहा कि आम आदमी पार्टी ने



अग्निपरीक्षा को सफलतापूर्वक पास कर ली है। उन्होंने कहा कि

हमें बदनाम करके जेल में डाल दिया गया

हमें भ्रष्ट साबित करने की कोशिश की गई और हम पर कई बार छापेमारी की गई। इन्हें कहीं कुछ नहीं मिला. हमें बदनाम करके जेल में डाल दिया गया था। (दिल्ली के पूर्व उप मुख्यमंत्री) मनीष सिसोदिया और (पूर्व मंत्री) सत्येंद्र जैन से कहा गया कि केजरीवाल को छोड़कर भाजपा में आ जाओ, लेकिन हमारा आत्मविश्वास नहीं डगमगाया. हमारे एक भी व्यक्ति नहीं डूटे.

आप का नेतृत्व अग्निपरीक्षा से निकलकर आया है।

इतिहास गवाह है कि जब हम सच्चाई के मार्ग पर चलते हैं, तो अग्निपरीक्षा देनी पड़ती है। सच्चाई के मार्ग पर चलना आसान नहीं है। आप को पिछले 4-5 वर्षों में बदनाम करने की कोशिश की गई है। उन्होंने आगे कहा, हमारे ऊपर आरोप लगाया गया कि केजरीवाल ने 100 करोड़ का शराब घोटाला कर दिया.

बस -ट्रक की भिड़ंत में पांच लोगों की मौत

हनुमानगढ़. राजस्थान में हनुमानगढ़ जिले के रावतसर थाना क्षेत्र में मेगा हाईवे पर मंगलवार सुबह बस और ट्रक की टक्कर में पांच लोगों की मौत हो गयी और पांच से अधिक यात्री घायल हुए हैं. पुलिस सूत्रों ने बताया कि निजी बस श्रीगंगानगर से जयपुर के लिये सुबह पांच बजे रवाना हुई थी.

यह बस हनुमानगढ़ में बरमसर के पास एक वाहन से आगे निकलने के प्रयास में विपरीत दिशा से आ रहे ट्रक से टकरा गयी. इससे बस में सवार पांच लोगों की मौके पर ही मौत हो गयी जबकि पांच से अधिक लोग घायल हो गये.



राज्यसभा चुनाव जीतकर दिल्ली पहुंचे नितिन नवीन का हवाई अड्डे पर भव्य स्वागत भाजपा के राष्ट्रीय अध्यक्ष नितिन नवीन राज्यसभा चुनाव जीतकर मंगलवार को नई दिल्ली पहुंचे हैं। दिल्ली भाजपा अध्यक्ष वीरेंद्र सचदेवा और दिल्ली की मुख्यमंत्री रेखा गुप्ता ने हवाई अड्डे पर पहुंचकर उनका स्वागत किया। सांसद मनोज तिवारी और बांसुरी स्वराज ने भी उनका वेलकम किया.

‘युवाओं को नशों से बचाने के लिए समर्पित है केंद्र

अमित शाह ने एनसीबी को स्थापना दिवस पर बधाई दी

नई दिल्ली, 17 मार्च. केंद्रीय गृह मंत्री अमित शाह ने मंगलवार को नारकोटिक्स कंट्रोल ब्यूरो (एनसीबी) के स्थापना दिवस के अवसर पर एजेंसी के कर्मियों को बधाई दी।

सोशल मीडिया प्लेटफॉर्म एक्स पर एक पोस्ट में अमित शाह ने पोस्ट करते हुए लिखा, एनसीबी के जवानों को उनके स्थापना दिवस पर हार्दिक शुभकामनाएं.



नशोंले पदार्थों से हमारे युवाओं की रक्षा के लिए समर्पित एक प्रमुख एजेंसी के तौर पर एनसीबी पूरी कुशलता के साथ अपनी जिम्मेदारी निभा रही है और मोदी जी के 'नशामुक्त भारत' के विजन को अभूतपूर्व गति से आगे बढ़ा रही है.

जानकारी

इजरायली सेना के प्रमुख लेफ्टिनेंट जनरल जमीर ने कहा-रातभर चला सैन्य अभियान

इजरायली हमले में ईरान के सुरक्षा प्रमुख लारीजानी की मौत!

तेल अवीव, 17 मार्च (शिशुआ/वार्ता) ईरान के रक्षा मंत्रालय ने स्वीकार कर लिया है कि इजरायल के हमले में उनके शीर्ष सुरक्षा प्रमुख अली लारीजानी मारे गए हैं.

इससे पहले इजरायली मीडिया ने दावा किया कि इजरायली सेना ने ईरान की सुपीम नेशनल सिक्योरिटी काउंसिल के सचिव और शीर्ष सुरक्षा प्रमुख अली लारीजानी को निशाना बनाकर हमला किया जिसमें उनकी मौत हो गयी। इजरायल की रिपोर्ट के अनुसार, इजरायली सेना के प्रमुख लेफ्टिनेंट जनरल एयाल ज़मरी ने एक बयान में



इजरायली हमले में ईरानी बासिज गुलामरेजा सुलेमानी मारे गए

तेल अवीव. इजरायल रक्षा बल (आईडीएफ) ने कहा है कि उसकी गोलाबारी में ईरानी अर्धसैनिक बल %बासिज% के कमांडर गुलामरेजा सुलेमानी मारे गए हैं. आईडीएफ ने सोशल मीडिया पर यह दावा करते हुए कहा कि कल किए गए एक सटीक हमले में श्री सुलेमानी को निशाना बनाया गया. गौरतलब है कि गुलामरेजा सुलेमानी पिछले छह वर्षों से बासिज इकाई के कमांडर के रूप में कार्यरत थे.

कहा कि रात भर चले सैन्य अभियानों में महत्वपूर्ण खान्ते संबंधी उपलब्धियां दर्ज की गई हैं। जनरल जमीर के इन संकेतों को अली लारीजानी पर हुए हमले से जोड़कर देखा जा रहा है। उन्होंने कहा कि इन कार्रवाइयों का युद्ध के आगामी घटनाक्रम पर गहरा प्रभाव पड़ सकता है.

हिज्बुल्लाह ने की अपने कमांडर के मौत की घोषणा

बनादा/ब्रसेल्स. ईरान से संबद्ध इराकी मिलिशिया, कताइब हिज्बुल्लाह ने मंगलवार को अपने एक वरिष्ठ कमांडर, अबू अली अल-अस्करी की मौत की घोषणा की. यह हाल के दिनों में समूह के शीर्ष नेताओं की हत्या की दूसरी घटना है. मिलिशिया ने पुष्टि किया था कि बनादा स्थित उसके एक कार्यालय को निशाना बनाकर किए गए हमले में एक अन्य वरिष्ठ नेता अबू अली अल-अमीरी मारा गया था.

पश्चिम बंगाल में बड़े स्तर पर अधिकारियों का तबादला

कोलकाता. चुनाव आयोग ने 2026 के विधानसभा चुनावों से पहले चुनावी तैयारियों को पुख्ता करने के उद्देश्य से पश्चिम बंगाल में वरिष्ठ एवं जिला स्तर के पुलिस अधिकारियों का एक ओर बड़ा फेरबदल किया है. अधिकारिक आदेशों के अनुसार आयोग ने महानिरीक्षक (आईजी) और पुलिस आयुक्त रैंक के कुल छह अधिकारियों, एक जिलाधिकारी और 12 पुलिस अधीक्षकों का तबादला कर दिया है. यह चुनाव के दौरान हाल के वर्षों में किए गए सबसे व्यापक पुलिस फेरबदल में से एक है.

चुनाव आयोग ने बंगाल चुनाव के लिए सबसे अधिक पर्यवेक्षक नियुक्त किए

कोलकाता. चुनाव आयोग ने पश्चिम बंगाल में 2026 के विधानसभा चुनावों के लिए सामान्य पर्यवेक्षकों और पुलिस पर्यवेक्षकों की अब तक की सबसे बड़ी तैनाती की है। अधिकारियों के अनुसार सभी चुनाव क्षेत्रों में पूर्ण कवरेज का लक्ष्य हासिल कर लिया गया है. आयोग की अधिसूचना के अनुसार, राज्य में कुल 474 पर्यवेक्षक तैनात किये जायेंगे. इनमें 294 सामान्य पर्यवेक्षक शामिल हैं. प्रत्येक विधानसभा क्षेत्र के लिए एक.

कांग्रेस ने असम लोगों की चिंता नहीं की: मुख्यमंत्री गुवाहाटी

गुवाहाटी. असम के मुख्यमंत्री हिमंता बिस्वा सरमा ने नागांव में मीडिया से बातचीत कहा कि कांग्रेस ने बांग्लादेशी मूल के मुसलमानों को अपनी राजनीतिक प्राथमिकता बना लिया और विकास के बजाय तृष्ठीकरण की राजनीति को तरजीवी दी। सीएम ने आगे कहा कि मोदी सरकार ने विशेष समुदाय को घर, सड़क, शौचालय, सरकारी नौकरी और प्रति माह ?1250 जैसी सुविधाएं दीं, फिर भी इस समुदाय ने कांग्रेस को वोट दिया। उनका तर्क था कि यह वोट केवल तृष्ठीकरण की राजनीति के लिए था, न कि विकास के लिए। राजनीतिक आरोपों के बीच, असम में विधानसभा चुनाव की तैयारी के तहत निर्वाचन आयोग ने पांच जिलों के डीईओ और एसएसपी का तबादला किया है.

अलग-अलग तारीखों में मतदान से कानून-व्यवस्था प्रभावित होने की आशंका

पुडुचेरी. पुडुचेरी प्रदेश कांग्रेस अध्यक्ष एवं सदस्य वी वैथिलिंगम ने मंगलवार को कहा कि पुडुचेरी और तमिलनाडु में अलग-अलग तारीखों पर मतदान होने से कानून-व्यवस्था की समस्या उत्पन्न हो सकती है. श्री वैथिलिंगम ने मुख्य चुनाव आयुक्त सी ज्ञानेश कुमार से दोनों राज्यों में एक ही दिन मतदान कराने के लिए तत्काल कदम उठाने का आग्रह किया. मुख्य चुनाव आयुक्त को लिखे पत्र में उन्होंने कहा कि तमिलनाडु और पुडुचेरी दोनों पड़ोसी राज्यों में अलग-अलग तारीखों पर मतदान होना अप्रत्याशित है. उन्होंने कहा कि अब तक तमिलनाडु और पुडुचेरी दोनों राज्यों में लगभग सभी आम चुनाव एक ही तारीख को हुए हैं.